

సత్యస్వరూపం

కొడవటిగంటి కుటుంబరావు

అందరికీ సత్యం కావాలి. దానితో ప్రతి ప్రాణికి ప్రయోజనం ఉంది. అప్రయత్నంగానో ప్రయత్నపూర్వకంగానో ప్రతివీ సత్యావేషణ చేస్తున్నది. సత్యం చలనం లేనిది, మార్పు చెందనిది. క్షణక్షణమూ మార్పు చెందే ఈ ప్రపంచంలో మనం ఆధారపడ దగినది సత్యమే. అదే చనించినట్లయితే మనకు విశ్వాసా లంబం అసంభవం, మనకు జ్ఞానావేషణ అసాధ్యం.


మనదృష్టిలో కొందరు సత్యాన్ని ఎదుర్కోలేనివాళ్లుగానూ, సత్యం ఆవసరం లేని వాళ్లుగానూ కనిపించటం కద్దు. అంతమాత్రానికే వారికి సత్యంలో ప్రయోజనం లేదనీ వారికి విశ్వాసాలు లేవనీ భావించటం పొరపాటు. ఒకరు త్యాగంలో నమ్మకం గలవారు కావచ్చును. మరొకరికి స్వార్థంలో విశ్వాసం ఉండవచ్చును. ఇద్దరూ చెరోకొక సత్యాన్ని నమ్ముతున్నారు. అట్లా చెయ్యటం వల్ల ఇద్దరికీ రేండు రకాల ప్రయోజనం ఉంటున్నది.

“సత్యం ఇంత విరుద్ధంగా ఉంటుందా? ఇన్ని రకాల సత్యాలున్నవా?” అన్న ప్రశ్నలకి ముందు ముందు సమాధానం స్పష్టంగా చెబుతాను. ప్రస్తుతానికి మటుకు సత్యం ఒకటేనని నమ్మేవారు ఒకే సత్యాన్ని అనేక వైపులించి చూడటానికి ఆరాధించటానికి అవకాశం ఉందని సమాధానపడవచ్చును.

ఏవో కొన్ని విశ్వాసాలు లేకుండా జీవించటం ఎవరితరమూ కాదు, కాని మనం ఒక్కసారిచేవి అసత్యా లయినప్పటికీ సగం సత్యా లయినప్పటికీ మనకు పని గడిచిపోతున్నది. కనకనే నిన్ను ఏవిశ్వాసంకోసం, కొందరు ఆత్మార్పణ చేసుకున్నాకో ఈనాడు దానికి విరుద్ధమైన విశ్వాసంకోసం మరీకొందరు ఆత్మార్పణ చేసుకుంటున్నారు. పరస్పర

వైరశక్యం గల మతాలను ఆవలంబించి మనవులు ఒకేవిధమైన ఆధ్యాత్మికసంతుష్టి పొందగలుగుతున్నారు. దీన్ని బట్టి మానే మనకు సత్యంకంటె మూడా సత్యమందు మనకు గు విశ్వాసంతోనే విశేషంగా ప్రయోజనం ఉన్నట్టు కనిపిస్తుంది.

ఇంతేకాక ఒక సత్యమందు మనకు గల



విశ్వాసంవల్ల మనకొంత ప్రయోజనం ఉందో దాన్ని పట్టే ఆ సత్యమందు మనకుండే విశ్వాసం యొక్క గాఢతయేమూడా నిర్ణయ మవుతున్నట్టు కనిపిస్తుంది. భగవంతుడున్నాడని నమ్మకవాడికి లేనివాడికి జీవితం ఇంచుమించు ఒకేవిధంగా వెళ్లిపోవచ్చును. కాని ఎక్కాల పుస్తకం అబద్ధమని అనుకునించినవాడికి నిజమని నమ్మినవాడికి జీవితం ఒకవిధంగా వెళ్లటం అసంభవం. అందుకనే మనలో ఎవరంకూడా ఎక్కాలపుస్తకంలో ఉండే విశ్వాసం భగవంతుడిలో ఉంచలేం. ఎక్కాల పుస్తకంలోకంటె భగవంతుడియందు ఎక్కర విశ్వాసం ఉన్నట్టు ఎవరైనా సతించినట్టు

యితే వారు మూఢులూ వంచకులూ అయి ఉండాలి అటువంటివారి ప్రవర్తనను బాగ్రత్తగా పరిశీలించినట్లయితే వారికి భగవంతుడి యందున్న విశ్వాసంలో ఎక్కువవిశ్వాసం లేదని బయటపడటమే కాకుండా ఏడుకాణ దారైనా వారికి తక్కువబిల్లర ఇచ్చినట్లయితే ఎక్కాలయందు నారికున్న విశ్వాసంలో ఎంతవిశ్వాసం ముండేదీ బయటపడి తీరుతుంది.

ఒక అభిప్రాయం సత్యం కాకపోయినప్పటికీ అది మనదృష్టికి సత్యంగా కనిపించినంత కా లమూ — అది సత్యమని మనం విశ్వసించ దగినంతకాలమూ — మనం దాన్ని ఆధారం చేసుకోగల మని పైన తెలుసుకు న్నాం. కాని మన అభిప్రాయాలు స్థావరంగా ఉండటంలేదు. అవి పరివర్తన చెందుతూ ఉండటమూ, సంస్కారం పొందుతూ ఉండటమూ, అంతరించి పోతూ ఉండటమూ మనం చూస్తూనే ఉన్నాం. మనవిశ్వాసాలు ఇట్లా మార్చే చెందకపోయినట్లయితే మన సంస్కారమూ నాగరికతా నిలిచిపోయేటందు కవకాశం ఉంది. కొంతకాలం క్రితం సంపూర్ణమైన సత్యాలుగా భావించబడి ఈనాడు అసత్యాలుగా పరిణ

మించిన కొన్ని అభిప్రాయాలు తీసుకుని అవి శాశ్వత సత్యాలుగా గణించబడితే జీవితం ఎట్లా అభోగతికి పోయ్యోవో మనం కొంతవరకు ఊహించవచ్చును. సహగమనాచారంలో మన పూర్వుల కుండిన విశ్వాసం ఈ విధమైన విశ్వాసాలలో ఒకటి. మనం సహగమనాన్ని ఏ దృష్టితో చూస్తున్నామో మన ముందువాళ్లు అప్పుత్యతనూ, విధకులులేని వివాహాలనూ ఆ దృష్టితోనే చూస్తారని భావించవలసి ఉంది. దీన్ని బట్టి మనం నేర్చుకోదగిన దేమంటే మనం ఏ విశ్వాసాలవల్ల ప్రస్తుతం కొంత ప్రయోజనాన్ని సాధిస్తున్నామో అవి సంపూర్ణమైన సత్యాలని భావించుతూ కూడా

వాటిని స్రవణపర్యంతమూ అందరూ సంపూర్ణమైన సత్యాలక్రింద పరిగణించాలనే భ్రమకు లోబడకుండా ఉండటం.

బొత్తిగా సంస్కారం అవసరం లేని శాశ్వతసత్యాలు మాడా ఉన్న వని నేను స్మరిస్తాను. ఎక్కాలు ఆ బొత్తికే. కాని వాటినిగురించి ఉద్రేకం తెచ్చుకోవాలని ఎవరికి తట్టదు. దురదృష్టవశాత్తూ కాలవశాన మార్పు చెందేవి, చెందివలసినవి అయిన సత్యాలను సమర్థించటానికే మనం ఉద్రేకం తెచ్చుకుంటాం.

సత్యాన్వేషణపరుడికి పరమవిరోధి ఈ ఉద్రేకమే. ఉద్రేకం మెడడును చంపేస్తుంది. తను సమర్థించే సత్యంయొక్క బూన్ని ఆహరిస్తుంది; లేదా, తను అన్వేషించే సత్యాన్ని దూరం చేసుకుంటుంది. సత్యాన్వేషణ కరుడికి ఉద్రేకమే కాక మంచి చెహూ విచక్షణకూడా లేదు. విజ్ఞానంతో కూడుకున్నవి శాస్త్రగ్రంథాలు. వాటిలో మంచి చెహూ అనే రెండు మాటలకూ ఎక్కడా అవకాశం ఉండదని నేను వేరే చెప్పనక్కర్లేదు. మంచి చెడ్డలు ఆదిలో ఉండినవి కావు, అంతంలో ఉండేవోయేవి కావు; మధ్యలో మనవీలుకోసం మానవులం కల్పించుకున్నవే.

ఉద్రేకాన్నీ ద్వంద్వాన్నీ విసర్జించిన వాడే మనవిశ్వాసాలను సంస్కరించగలడు. (ఎవరూ సంస్కరించకుండానూ మార్చకుండానూ మనవిశ్వాసాలు వాటి కవి మారవు.) వాడు శాస్త్రీయమైన దృష్టికలవాడు.

శాస్త్రీయమైనదృష్టి ఏ సంఘంలో తక్కువగా ఉంటుందో ఆ సంఘం తప్పనిసరిగా వెనకపడి ఉంటుంది. అందుకు కారణాలు క్లుప్తంగా వివరిస్తాను.

శాస్త్రీయమైనదృష్టి కలవాడిబాధి అనుక్షణమూ "ఏమిటి? ఎందుకు?" అని పృచ్ఛిస్తూ ఉంటుంది. అటువంటి జిజ్ఞాసలేనిదే ధృత్యం బయటికి రాదు. శాస్త్రీయమైనదృష్టికీ,

జిజ్ఞాసకూ ఆదరణలేని మనసంఘంలో విజ్ఞానవ్యాప్తి దాన్ని అనుసరించి విశ్వాసాలు సంస్కారం కావటమూ జరగదు. అనేక శతాబ్దాలపాటు విశ్వాసాలు చెక్కుచెదరకుండా ఉండటమేకాక వాటిని సమర్థించే వారు వాటివిషయమై చాలా ఉద్రేకాన్ని ప్రకటిస్తారు. మనకు అనాదిగా వస్తున్న సత్యాలు శాశ్వతసత్యాలే అనుకుందాం అవి చలనంలేని సత్యాలని నిరూపించటానికి సహాయపడేది ఉద్రేకంకాదు - విజ్ఞానమూ, శాస్త్రీయమైనదృష్టిని సంప్రదాయంగా వస్తూ విజ్ఞానంచేత సంస్కారం ఛాందని ఆభిప్రాయాలు మనం చాలా అమలులో ఉంచాం. చిత్తుతనంలోనే భర్తపోయిన పిల్ల యావజ్జీవమూ ఏకాంతజీవనం చెయ్యగలదనీ, అట్లా చెయ్యటం ఎట్లాగో ఆ పిల్లకు తత్సంబంధీయకూ చాలామంది దీని మనం విశ్వసిస్తున్నాం. మనిషికి మనిషికి పుటకలోనే కులంవల్ల ఒక తారతమ్యం ఏర్పడుతున్నదనీ, అది అలవాటనల్లా పెంపకంవల్లా పోదనీ మనం విశ్వసిస్తున్నాం ఇటువంటి విశ్వాసాలు అసంఖ్యాకంగా ఉన్నై. వాటి యాధార్ధ్యం గురించి ఒకనాడు మానవులకు ఎటువంటి సంశయమూ ఉంకి ఉండక పోవచ్చును. కాని ఈనాడు ఆ యాధార్ధ్యాన్ని కొంతవరకైనా పరీక్షించేటందుకు తగిన విజ్ఞానం ప్రపంచమీద ప్రబలిఉంది శాస్త్రీయమైనదృష్టిలేని కారణంచేత మనం అసత్యాలని సులభంగా నిరూపణ అయేవాటిని విశ్వసించటం జరుగుతున్నది

మాధ విశ్వాసాలకుమాడా శాస్త్రీయమైన దృష్టి లేకపోవు యే కారణం. నిజానికి విశ్వాసాలన్నీ ఒక జాతికే. ఏ విశ్వాసాన్నీ సాంతంగా నిరూపణచేసి న్యాయం (Logic) చేత నిర్ధారణ చెయ్యలేం. అందుకని ఎంత మార్గమకూడా ప్రతి ఆభిప్రాయాన్నీ విశ్వసించడు. మన విశ్వాసాలవల్ల ఏదో ప్రయోజనం మనకుండా లి. మన విశ్వాసాలవల్ల మనకు ప్రయోజనము లేకపోగా వైపెచ్చు నష్టం ఉన్నప్పుడు కూడా వాటిని మనం పట్టుకు వేళ్లాడుతుంటే

మన విశ్వాసాలు మాధవిశ్వాసాల వస్తుత నిజానికి ఎవరి విశ్వాసంవల్ల ఎవరి కేవిధమైన లాభం కలుగుతున్నదో మరొకరు కనుక్కోవటం చాలా కష్టం. ఎవరి మాధ విశ్వాసాలను వారు కనుక్కోవాలి. దానికి శాస్త్రీయమైన దృష్టి విజ్ఞానమూ అత్యవసరం.

ఒకటిమాత్రం ఒప్పుకోవాలి - విజ్ఞానమూ శాస్త్రీయమైనదృష్టి అభివృద్ధి అయినకొద్దీ విశ్వాసాలయందు గాఢమైన అభిమానం తగ్గుతుంది. కాని ఇట్లా జరగటం తప్పకాదు. అటువంటి పరిస్థితి కలిగినప్పుడే మనకు మన విశ్వాసాలవల్ల అధికమైన ప్రయోజనమూ ఆల్పమైన అపకారమూ జరిగేది.

శాస్త్రీయమైనదృష్టి అలవడటంవల్ల మనకు కలిగే మరొకలాభం ఏమంటే మనకు విశ్వసించగలదాన్నిగురించి ఎంత బాగా తెలిసి ఉంటుందో విశ్వసించరానిదాన్నిగురించి కూడా అంత బాగా తెలిసి ఉంటుంది. ప్రస్తుతం మన సంఘంలో మన విశ్వాసాలనే మనం సరిగా అర్థం చేసుకోం; మన విశ్వాసాలకు విరుద్ధంగా ఉన్న విశ్వాసాలను ఎట్లా అర్థం చేసుకోగలం? భగవంతుడియందు విశ్వాసం ఉంచ గలిగినవాడు తన విశ్వాసాన్ని కొంతవరకు సమర్థించగలగటమేకాక నాస్తికుడి వాదనను సాంతం అర్థం చేసుకుని దానిలో లోపాలుకూడా చూపించ గలిగి ఉండటం శాస్త్రసమృత్తమైనవని. కాని మనం మన విశ్వాసాలను ఉద్రేకంతో సమర్థించినంతకాలమూ మనకు విరుద్ధంగా ఉన్న విశ్వాసాలనుగురించి, వాటివల్ల మనకు ఉండదగిన ప్రయోజనం గురించి నిష్పాక్షికంగా ఆలోచించలేం. ఇటువంటిప్పుడు మనకు రెండువిధాల హాళికలుగుతూ ఉండవచ్చును. మన విశ్వాసాలు మనకు అపకారం చేస్తూ ఉండవచ్చును; మనం ఆమోదించలేని విశ్వాసాలవల్ల మనకు కలగదగిన ప్రయోజనం దూరం అవుతూ ఉండవచ్చును... ప్రస్తుత లో మన కి రెండువిధాలా హాని జరుగుతూ ఉండటం నిర్వివాదాంశం.

సత్యస్వరూపం

ఇక విశ్వాసాల సంగతి కట్టిపెట్టి సత్యం సంగతి విచారించాలి. ఆరెంటికి ఉన్న సంబంధం అందరికీ సులభంగా అర్థమయ్యేదే. మనం ఏ విషయాన్ని కానివ్వండి యథార్థమని నమ్మకుండా విశ్వసించలేం. వేన్నీ విశ్వసించలేని పరమ నాస్తికుడు కూడా తన కళ్లనూ చెవులనూ నమ్మకుండా ఉండలేడు. మనకళ్లూ చెవులూ ఏవిధంగా మననివించిస్తవో తెలుసుకోగలిగిన శాస్త్రజ్ఞుడు ఆ వంచనను గురించి సత్యం తెలుసుకొని తనజ్ఞానాన్ని అభివృద్ధి చేసుకుంటున్నాడో, ఏశాస్త్రజ్ఞుడైనా తన జ్ఞానేంద్రియాలను నమ్మకపోవటానికి తోడు అని చేసేవంచనయొక్క విధానాన్ని కూడా సమ్యక్త పోయినాడో అతనికి జ్ఞానం అసంభవం.

ఈసత్యంయొక్క స్వరూపం ఏది? ఇది మనకు ఎప్పుడూ అందుబాటులోనే ఉన్నట్టుంటుంది; ఎప్పుడూ అందదు. ప్రేగా సత్యం అనేకస్వరూపాలలో ఉన్నట్టు కనిపిస్తుంది. ఒక ప్రయోజనం (సాధించటానికి మనం సత్యంకింద స్వీకరించేది మరొక ప్రయోజనం సాధించటానికివట్టిఅబద్ధంగా కనిపిస్తుంది. ప్రాణులంతా ఒక తేనెని నమ్మవలసిన ఆవశ్యకత ఉన్నట్టే, ఏ ఇద్దరు ప్రాణులూ ఒకటికొకటి గుర్తించవలసిన ఆవశ్యకతకూడా ఉంది.

సత్యాలలో తారతమ్యం ఉందని జ్ఞానాన్వేషణ చేసేవారికి సులభంగా తెలుస్తుంది. వెలుతురు సమరేఖలలో ప్రసరిస్తుంది దనేది ఒకసత్యం. దాన్ని అనేక విధాల రుజువు చేయవచ్చును. అద్దంలో చూసి సాపడ తీసుకునే ప్రతిఆడదీ ఆవిషయం రుజువు చేస్తూనేఉంది. కాని విజ్ఞానికి వైన చెప్పినది స్థూలంగానే సత్యం. వెలుతురు సమరేఖల్లోనే పోదనీ, అదికూడా పక్కదార్లు తొక్కుతుందనీ శాస్త్రజ్ఞుడు రుజువుచెయ్యగలడు. ఇంకా సూక్ష్మంగా వెల్లినకొద్దీ వెలుతురు యొక్క ప్రసారాన్ని గురించిన సత్యం సామాన్యమానవులకు దర్శ్యాప్యమై పోతుంది.

ఈ విధంగా సూక్ష్మంగా పోగా పోగా పరిపూర్ణమైన అసలుసత్యం మానవుడికి గ్రాహ్యమవుతుందా? ఆ ఆదర్శస్థితిలో వివిధసత్యాలకు ఏకత్వం సద్దించుతుందా? ఈ ప్రశ్నలకు వేదాంతాలు అదివరకే వీనో విధంగా సమాధానం చెప్పి ఉంటారు. కేవలమూ వేదాంత దృష్టిలో కాక శాతకశాస్త్ర దృష్టిలో ఈ ప్రశ్నలకు ఏ సమాధానం లభిస్తుందో చూతాం.

భగవంతుడు మానవుడికి అనేకరకాల మానసిక శక్తులు ప్రసాదించాడు. అందులో న్యాయశక్తి ఒకటి. జ్ఞానం ఆధారం చేసుకుని సిద్ధాంతం చెయ్యగల శక్తి న్యాయశక్తి. జ్ఞానం పంచేంద్రియాలద్వారా సంపాదించినది. పంచజ్ఞానేంద్రియాల సహాయం లేకుండానే సత్యాన్ని చూడగల అసామాన్యశక్తి కొందరు మహాత్ములకున్నదని మరి కొందరు నమ్మగలను చున్నారు. ఉండవచ్చును. కాని ఆ మహాత్ములజ్ఞానం వారికే తప్ప ఇతరులకు వినియోగపడటం అసంభవం. వారు కనిపెట్టిన సత్యాన్ని ఇతరులు అర్థం చేసుకోగలగటం కాని, ఆ సత్యమందు నిజమైన విశ్వాసం ఉంచగలగటం కాని ఇతరులకు అసాధ్యం. అటువంటి మహాత్ములకూడా చాలా సకృతుగా ఉన్నారని భావించాలి. వారిని తప్పించి తదితరులు సత్యాన్ని అవగాహన చేసుకోవటానికి న్యాయశక్తి (logical faculty) తప్ప మరొకటి లేదు. జన్మతహా మూఢులైన కొందరు (congenital imbeciles) న్యాయశక్తినికూడా వినియోగపరచలేనిమాట వాస్తవమే. కాని వారిసంఖ్య జాస్తిగా ఉండదు. పాశ్చాత్యదేశాలలో ఇటువంటి మూఢులు రెండువందలమందికి ఒకరు చొప్పున ఉన్నారని వింటున్నాం; మనదేశంలో అంతకంటె కొంచెం ఎక్కువగా ఉన్నట్టు కనిపిస్తారు. అయినప్పటికీ జనబాహుళ్యానికి విశ్వాసాలు కల్పించేది, సత్యస్వరూపం ప్రకటించేది న్యాయశక్తే.

న్యాయశక్తి సంపూర్ణంగా మన జ్ఞానేంద్రియాలమీద ఆధారపడి ఉండమకున్నాం.

పంచేంద్రియాలద్వారా మనం అనేకవిషయాలు గమనించగలం, వాటి అనుభవంమీద అనేకవిషయాలు ఊహించగలం, కొన్ని కొన్ని విషయాలకుగల అవినాభావసంబంధం గమనించి సిద్ధాంతాలుకూడా చెయ్యగలం. నీటిని నిప్పుమీద పెడితే అది వేడెక్కుతుంది. దాని పరిమాణం జాస్తి అవుతుంది. ఆఖరుకు అది ఆవిరి అవుతుంది. వేడికి వస్తువులపరిమాణం జాస్తికావటమే కాక ఆ జాస్తికావటం ఎప్పుడూ ఒకేవిధంగా ఉష్ణస్థితినిబట్టి ఉంటుందని గమనించి వస్తువులవేడిని కొలవటానికి మనం ఉష్ణమాన మనే సాధనాన్ని చేసుకోగలిగాం. దాని సహాయంవల్ల నీరు ఆవిరికావటం ఎప్పుడూ ఒకే ఉష్ణస్థితిలో జరుగుతుందని గమనించి నూరుడిగ్రీలు (సెంటిగ్రేడ్) దాటితే నీరు ఆవిరిరూపంలోనే ఉంటుందని సిద్ధాంతంచేశాం కాని సూక్ష్మంగా గమనిస్తే నీరు ఆవిరికావటం ఎప్పుడూ సరిగా నూరు డిగ్రీలకే కాదని గమనించగలిగాం. ఈ తభావతకుగా గాలిబిత్తిడికి నీటిలో కరిగిఉన్న పదార్థాలకూ సంబంధం ఉందని గ్రహించగలిగాం.

మన జ్ఞానాన్వేషణ ఎంతదూరం పోయినా ప్రై పద్ధతినే పోతుాఉంది. ఎంతదూరం పోయినా మనం పంచేంద్రియాలూ వాటిని శాసించే బుద్ధి — వీటికి అతీతంగా వెళ్లం; వెళ్లలేం; వెళ్లితే మనం న్యాయాన్ని ఆతిక్రమించి వెళ్లిన వాళ్ల మవుతాం. ఈ విధంగా మనం చెయ్యగల సిద్ధాంతాలను, ఆర్జించిన సత్యాలను, నిరూపించటంకూడా ఇంద్రియాల ద్వారానే.

ఇంద్రియాలను ఎంతమాత్రమూ నమ్మరాదనీ సంగతి తెలుసుకోవటానికి వేదాంతి కావనసరం లేదు రోజూ మనం ఇంద్రియాల వంచననే కాక దాన్నించి తప్పించుకోవటం కూడా తెలుసుకుంటున్నాం. కంటిని తీసుకున్నట్టుయితే దూరానఉన్న వస్తువును కన్ను చిన్నదిచేసిమాపిస్తుంది. కాని దూరాన ఉన్న వస్తువులు చిన్నవని మనం భ్రమపడం. ఆకు పచ్చఅద్దాలు పెట్టుకుని నీలాకాశం చూస్తే ఆకు

ఆంధ్రవత్రిక ప్రమాది సంవత్సరాది సంచిక

పెచ్చరంగుగా కనిపిస్తుంది - పచ్చగాగాని నీల గాగాని కనిపించదు అట్లాగే చెవులకు కూడా వచ్చింది మనసు సమీపిస్తున్నారేలు ఇంజనూకూతయొక్క ప్రతి హెచ్చుతున్నట్లు వినిపిస్తుంది - ఒకటే క్రమంలో ఉన్నప్పటికీ ఆ విధంగానే మన చుర్యనికొన్ని వస్తువులు చల్లగానూ మరొకొన్ని వేడిగానూ తగులుతై. ఏవి చల్లని వస్తువులో ఏవి వేడివస్తువులో నిర్ణయించటానికి శాస్త్రీయమైన పద్ధతి ఏమీ లేదు. ప్రతి వస్తువులోనూ కొంత వేడి ఉంది. మనచర్మం ఇతరవస్తువులనించి వేడి గ్రహించు తున్నప్పుడు ఆ వస్తువులో వేడి ఉన్నదనీ, ఇతరవస్తువులకు వేడి నిస్తున్నప్పుడు అవి చల్లగా ఉన్నవనీ భ్రమపడుతుంది.

మనకు ద్వంద్వాలన్నీ ఇంది గూలద్వారానే కలుగుతున్నవటానికి మన స్వర్ణజ్ఞానమే తార్కాణం. ప్రకృతిలో చీకటి వెలుతురూ అంటూ లేదు; శక్తి ప్రసారం మాత్రమే ఉంది. ఆ ప్రసారంలో కొంత భాగమే కన్ను స్వీకరించగలదు. దాన్నే మనం వెలుతురు కింద గుర్తించి మిగతా ప్రసారాన్ని చీకటిగా గణించుతున్నాం. మనం కన్ను పొడుచు కున్నా కనిపించని చీకట్లో కొన్ని జీవరాసులు సులభంగా చూడగల వనేది నిర్వివాదాంశం. మనం హాయిగా చూడగల వెలుతురులో చూడలేని జీవులకూడా ఉన్నై. మనం చూడలేని శక్తి ప్రసారాన్ని ఫోటో క్రాఫిక్ పేటూ రికార్డు చేయగలదు. మనం వినలేనంత హెచ్చు ప్రకృతి శబ్దాలను కుక్కలు వినగల వని చెబుతారు.

ఇదంతా తెలుసుకుంటే మన ఇంది గూలు ఏమంత ఆదర్శప్రాయంగా పనిచెయ్యటం లేదని తేలుతుంది. చూడవరసకు మనకు ఆదర్శప్రాయంగా పనిచేసే ఇంది గూలే ఉన్నవనుకుంటే మనం పరమాసత్యాన్ని గ్రహించగలుగుతామేమో ఆలోచించటం ఇక్కడ అప్రస్తుతం కాదు.

ఆదర్శప్రాయంగా పనిచేసే కంటిని తీసు

కుందాం. వెలుతురుయొక్క ప్రకృతి తెలియ కుండా ఆదర్శప్రాయంగా పనిచేసే కంటిని నిర్ణయించటం అసంభవం. వెలుతురును గురించిన విజ్ఞానం యావత్తూ ఇక్కడ విదజల్లలేను కనక ఆదర్శప్రాయమైన కంటియొక్క పాట్లు రెండు రకాలుగా ఇక్కడ చెబుతాను. అన్ని రకాల శక్తి ప్రసారాన్ని హెచ్చు తగ్గులు లేకుండా సమంగా చూడగల కంటికి ఏవ స్తువూ కనిపించటానికి అవకాశంలేదు. ఒకటే రంగుగల వస్తువును మనం చూడగలుగు తున్నా మంటే దానికి ఆ వస్తువుతాలూకు వెలుతురే కాక నీడకూడా సహాయభూత మవుతున్నది. అనేకరంగులతో కూడుకున్న దృశ్యాన్ని చూసేటప్పుడు వెలుతురు నీడలే కాక రంగులు కూడా మనకు ఆధారభూత మవుతున్నై. ఆ దర్శప్రాయమైన కన్ను వెలుతురు నీడలకూ రంగురంగుకూ తేడా కనిపెట్టగూడదు ఆస్థి తిలో దానికి చూసే శక్తే ఉండదు. మన ఆ దర్శప్రాయమైన కంటికి గుడ్డికంటికి ఏవ్యత్యా సమూ లేదు. ఆదర్శప్రాయమైన చూపును మరొక విధంగా చిత్రించవచ్చును. కన్ను రంగులను చూడగలగటంకూడా స్థూలంగా చూడటమే అవుతుంది. ఆదర్శప్రాయమైన కన్ను కాంతి ప్రసారంయొక్క పరమాణువు లను (quanta) చూడాలి. ఆపరమాణువు లకు మనం గుర్తించే కాంతికుండే భౌతిక విల క్షణాలేవీ ఉండవు. కాంతిసహాయంవల్ల మనం చూసేవస్తువుల తాలూకు పరమాణు వులై నా అంటే.

కొందరు శాస్త్రజ్ఞులు Law of Emer- gence అనేదాన్ని గుర్తిస్తున్నారు. దాని ప్రకారం అణువులకు లేని లక్షణాలు అణుస ముదాచూలకు ఆపాదించుతై. ఇందులో అబద్ధం ఏమీలేదు. నీటియొక్క గుణాలేవీ నీటి అణువులకు ఉండవు. నీటి అణువు ండిగ్రీల వేడికి ఘనీభవించదు. 100° డిగ్రీల వేడికి ఆవిరిగా మారదు. అటువంటి లక్షణాలన్నీ నీటి అణువుల సముదా

యానికిమాత్రమే వర్తించుతై. ఆవిధంగానే, బొగ్గుయొక్క అణువులు నల్లగా ఉంటవని గాని మైలకు త్రపు అణువులు నీలంగా ఉంట వనిగాని అనుకోవటం తప్ప అవుతుంది.

మన మేదస్సుకూడా Law of Emer- genceకు లోబడి పనిచేస్తున్నదే. మనం న్యాయశక్తి అన్నా, జ్ఞాపకశక్తి అన్నా, భావనాశక్తి అన్నా అవి మెదడుతాలూకు వివిధభాగాల్లో ఉండే జీవకణాల సముదాయం యొక్క ఉమ్మడి లక్షణాలు. విడివిడిగా ఆ జీవకణాలకు ఇటువంటి శక్తు లుండటం అసాధ్యం.

కొన్ని పరమాణువుల సముదాయమైన కన్ను, తనలో ఉన్న పరమాణువుల ఉమ్మడి లక్షణాల(emerged qualities) తో పని చేస్తూ ఇతరవస్తువుల తాలూకు పరమాణువుల లక్షణాలను కనిపెట్టటం అసంభవం.

ఆవిధంగానే మన న్యాయశక్తి కూడా కొంతవరకే చూక్ష్యంగా వెళ్లగలదు కాని అంతకు మించి వెళ్లగలటం అసంభవం. న్యాయశక్తిని మించిన శక్తులున్న మహాత్ము లుండిఉంటూ రని ఇంతకుపూర్వం ఒప్పు కున్నాం. కాని ఆ శక్తులకూడా ఉమ్మడి లక్షణాలు (emerged factors) అయిఉండాలి కనక నాటి ద్వారాకూడా పరమసత్యం (ultimate truth) తెలియటం అసంభవం. ఆపరమసత్యం పరమాణువులకే సంబంధించి ఉంది. దాన్ని గురించి తెలుసుకోవటాని కవ కాశం ఉంటే అది మరొకపరమాణువుకే ఉండాలి. కాని పరమాణువు గుణాతీతమై నది. తెలుసుకోవటమనేది ఒకసముదాయా నికి సంబంధించినది కాని ప్రశ్నేకాణువులకు సంబంధించినది కాదు.

ఇంతకూ అసలు పరమాణువులే లేవేమో! మనం పరమాణువుగా భ్రమిస్తున్నదానో ఇంకా సముదాయం లున్నవేమో!